

# CADET COLLEGE PETARO

## ENTRY TEST - (MODEL PAPER)

TIME: 1 HOUR

CLASS: PRE O LEVEL --URDU

MAX:MARKS 100

### Part 1- Language Usage:

[10]

**سوال نمبر 1-** نیچے دیئے گئے محاوروں سے اردو میں مکمل جملے بنائیں، اس طرح کہ ان کے معنی واضح ہو جائیں۔  
(i) دل بھر جانا۔ (ii) آنکھیں چرانا (iii) باتیں بنانا (iv) دل بھر آنا (v) جھانسنے میں آنا:

[10]

**سوال نمبر 2-** نیچے دیئے گئے جملوں کو فعل ماضی (Past tense) میں تبدیل کریں۔

مثال: اسے جب بھی ضرورت پڑتی ہے وہ مدد مانگنے چلی آتی ہے۔

اسے جب بھی ضرورت پڑی، وہ مدد مانگنے چلی آئی۔

(i) کچھ دیر بعد احمد گھر آجائے گا۔

(ii) مجھے سفر کے دوران بہت مشکلات کا سامنا کرنا پڑتا ہے

(iii) آج کل کے نوجوان محنتی اور ایمان دار ہیں

(iv) مجھے آفس سے آج چھٹی نہیں ملے گی۔

(v) اس سال ہم گرمیوں کی چھٹیوں میں امریکہ جائیں گے۔

[10]

**سوال نمبر 3-** خط کشیدہ (under line) الفاظ کو ایسے بدلیں کہ مطلب الٹ ہو جائے۔

مثال: نیک لوگ اچھے کاموں کے وجہ سے جنت میں جائیں گے۔

گناہ گار لوگ برے کاموں کی وجہ سے دوزخ میں جائیں گے۔

(i) برف جم جانے کی وجہ سے سردی بڑھ جاتی ہے۔

(ii) تازہ کھانا خوش ذائقہ ہوتا ہے۔

(iii) اس کی خوش اخلاقی کی وجہ سے لوگ اسے پسند کرتے ہیں۔

(iv) انسان کی کاہلی اس کی ناکامی کا سبب بن جاتی ہے۔

(v) بارشوں میں شدت کی وجہ سے پانی کی سطح اونچی ہوگئی۔

[10]

**سوال نمبر 4-** خالی جگہوں کو پُر کرنے کے لیے کچھ الفاظ عبارت کے نیچے دیئے گئے ہیں ان الفاظ سے صحیح الفاظ چن کر خالی جگہ میں لکھیں۔

ہمیں چاہیے کہ ایسی خوراک کھائیں جس میں مختلف ----- مثلاً وٹامن، پروٹین چکنائی اور نمکیات شامل ہوں، اگر خوراک میں کسی ایک

----- کی بھی کمی ہو جائے، تو انسان تندرست نہیں رہ سکتا۔ اس لیے مختلف قسم کی خوراک مثلاً اناج، گوشت، پھل سبزیاں اور دودھ وغیرہ ضرور۔-----

کرنا چاہیے۔ بچوں کو دودھ، دہی اور مکھن کی زیادہ ضرورت ہوتی ہے کیوں کہ اس سے ہڈیاں مضبوط ہوتی ہیں۔ مگر زیادہ کھانے سے بھی انسان بیمار ہو سکتا ہے۔ اس لیے ہمیں

----- غذائینی چاہیے، تاکہ ہماری صحت ----- رہے۔

صحیح

دودھ

استعمال

بھوک رکھ کر

ہڈیاں

برقرار

کھانا

خوراک

مناسب

غذائی اجزا حصہ

مختلف

شامل

جز

سوال نمبر 5۔ واحد کی جمع بنائیں اور جمع کے جملے بنائیں۔ اس بات کا خیال رکھیں کہ جملے بامعنی ہوں۔

[10]

(i) دوا۔ (ii) مرض۔ (iii) حکم (iv) ذریعہ (v) طالب علم۔

### Part 2.Comprehension:

[25]

سوال نمبر 6 مندرجہ ذیل عبارت کو پڑھیں اور پھر دیے گئے سوالوں کے جواب جہاں تک ممکن ہو سکے اپنے الفاظ میں لکھیں۔

ہاتھی جسامت کے لحاظ سے سب سے بڑا جانور ہے اس لیے اسے رہنے کے لیے زیادہ جگہ درکار ہوتی ہے۔ جیسے جیسے انسانی آبادی میں اضافہ ہو رہا ہے، زراعت کے لیے جنگلات کی کٹائی اور ترقیاتی کاموں کے لیے نئی عمارتوں کے بننے کی وجہ سے ہاتھیوں کے لیے جگہ کم پڑ رہی ہے۔ اس لیے وہ آسانی سے شکاریوں کی گولیوں کا نشانہ بن جاتے ہیں۔ یا پھر انھیں زہر دے کر مار دیا جاتا ہے۔

ہاتھی زیادہ تر افریقہ اور ایشیا میں پائے جاتے ہیں۔ سب سے زیادہ تعداد انڈیا میں پائی جاتی ہے۔ یہاں ہاتھی سواری کے لیے اور جنگلات سے لکڑیاں لانے کے لیے استعمال ہوتے ہیں۔ ہاتھی کی دو قسمیں ہوتی ہیں۔ سوانا اور فارسیٹ۔ سوانا ہاتھی زیادہ تعداد میں پائے جاتے ہیں۔ ان کی خاصیت ایسی جھاڑیوں کو تباہ کرنے سے روکنا ہے جو گھاس اگنے سے روکتی ہیں۔

ہاتھی کے دانت تقریباً دو میٹر لمبے ہوتے ہیں۔ انھیں زیور اور فرنیچر بنانے کے لیے استعمال کیا جاتا ہے۔ اس کے علاوہ افریقی قبیلے انھیں کھانے میں بھی استعمال کرتے ہیں۔ شکار کیے جانے کی وجہ سے ہاتھیوں کی تعداد چھ لاکھ سے گزر کر صرف ایک لاکھ رہ گئی ہے۔ اس کے علاوہ ہاتھیوں کو سرکس میں اور چڑیا گھر میں رکھنے کے لیے استعمال کیا جاتا ہے۔ انھیں مختلف سرکس سکھانے کے لیے ظالمانہ طریقے استعمال کیے جاتے ہیں۔ جیسے زنجیروں سے جکڑنا، مختصر سی جگہ پر قید رکھنا اور کھانے پینے سے محروم رکھنا۔ ہاتھیوں کو ان سب سے بچانے کے لیے مختلف تنظیمیں مہم (campaign) چلا رہی ہیں۔

اب نیچے دیے گئے سوالوں کے جواب جہاں تک ممکن ہو اپنے الفاظ میں لکھیں۔

- (i) عبارت میں کس جانور کا ذکر ہے اور وہ کس لحاظ سے بڑا ہے؟ [4]
- (ii) سب سے زیادہ تعداد میں ہاتھی کس ملک میں پائے جاتے ہیں اور وہاں کس کام میں استعمال ہوتے ہیں؟ [4]
- (iii) ہاتھی کی کتنی اور کون سی قسمیں ہیں، کسی ایک قسم کی خاصیت بھی بتائیں؟ [6]
- (iv) ہاتھیوں کی تعداد کیوں کم ہو رہی ہے؟ [4]
- (v) ہاتھیوں کو بچانے کے لیے مہم کیوں شروع کی گئی۔ [4]
- (vi) ہاتھیوں کے دانت کتنے لمبے ہوتے ہیں اور انھیں کس کام میں لیا جاتا ہے۔ [3]

### Part 3.Composition:

سوال نمبر 7۔ اپنے دوست کو خط لکھ کر بتائیں اس سال آپ نے گرمیوں کی چھٹیاں کیسے گزاریں اور آپ کہاں کہاں گھومنے گئے۔ [25]

یا

نیچے دیے گئے موضوع پر تین اشاروں کی مدد سے 150 الفاظ کا ایک مضمون تحریر کیجیے۔ اس بات کا خیال رکھیں کہ ہر اشارے پر کم از کم دو دو باتیں لکھیں۔

### سائیکل کی سواری

سائیکل چلانے کے فائدے۔

سائیکل چلانے میں کیا مشکلات آتی ہیں۔

آپ کے علاقے میں سائیکل چلانے کی کون کون سی سہولیات ہونی چاہیے۔

ختم شد

